

పరమ కరుణామయుడు అపార కృపాశీలుడు అయిన అల్లాహ్ పేరుతో

80. అబస సూరా పరిచయం

ఇది మక్కాలో అవతరించింది. ఇందులో 42 ఆయత్లు, ఒక రుకూ ఉన్నాయి. ఈ సూరా అవతరణ కాలంలో, ఒకసారి దైవప్రవక్త (స) ఖురైష్ సర్దారులకు ధర్మబోధ చేస్తూ ఉన్నారు. అంతలోనే అక్కడకు అబ్దుల్లా బిన్ ఉమ్మై మక్తూమ్ (రజి) అనే అంధుడైన సహాబీ వచ్చారు. ఆయన “దైవప్రవక్తా! అల్లాహ్ మీకు నేర్పిన దాని నుండి నాకూ నేర్పండి” అన్నారు. దైవప్రవక్త (స)కు అటువంటి సందర్భంలో ఒక అంధుడయిన వ్యక్తి అక్కడకు రావడం, అసహనానికి కారణమయింది. ఆయన (స) అతణ్ని పట్టించుకోలేదు. ఆ సందర్భంలో ఈ ఆయత్లు అవతరించబడ్డాయి. (సునన్ తిర్మిజీ, తఫ్సీర్ సూరయే అబస్ - హ.నెం. 3331, అల్లామా అల్ బానీ దీనిని ప్రామాణిక హదీసుగా ఖరారు చేశారు).

సత్య వచనాన్ని వినడం, అర్థం చేసుకోగోరిన వానికి హితబోధ లభిస్తుంది. సత్య వచనం వినడానికి, అర్థం చేసుకోవడానికి సిద్ధపడని వ్యక్తికి హితబోధ లభించదు. అంధుడు అయిన అబ్దుల్లా బిన్ ఉమ్మై మక్తూమ్ సాధారణ వ్యక్తి, అంధుడు. కాని ఆయన హృదయంలో దైవభీతి ఉంది. సత్యం పట్ల కాంక్ష ఉంది. సత్యాన్ని తెలుసుకుని దాని ప్రకారం ఆచరించాలన్న కోరిక ఉంది. కనుక అల్లాహ్, దైవప్రవక్త (స) తో, నీవు ఆ పేదవాడు, అంధుడు అయిన వ్యక్తి వైపు సావధానుడవు కమ్ము, నీ ప్రచారం, హితబోధ వల్ల ఆ వ్యక్తికి తప్పక లాభం చేకూరుతుంది. ఎందుకంటే అతడు సత్యాన్ని అంగీకరించగోరుతున్నాడు. ఇంకా పెద్ద పెద్ద అమీర్లు, సర్దార్ల కోసం సమయాన్ని వెచ్చించినందువల్ల ప్రయోజనం ఏమీ లేదు. ఎందుకంటే వారు సత్యాన్ని అంగీకరించగోరటం లేదు.

80. అబస

ఆయత్లు : 42

అవతరణ : మక్కాలో

పరమ కరుణామయుడు అపార కృపాశీలుడు అయిన అల్లాహ్ పేరుతో

(1) (ముహమ్మద్) అసహనం చెందారు. ముఖం త్రిప్పుకున్నారు. (2) ఆయన వద్దకు ఒక అంధుడు వచ్చాడని (3) బహుశా అతడు (అంధుడు) తనను సంస్కరించుకుంటాడేమో. నీకేమి తెలుసు. (4) లేక హితబోధను వింటే, ఆ హితబోధ అతనికి ప్రయోజనం చేకూరుస్తుందేమో (5) ఇంకా అశ్రద్ధతో వ్యవహరించే వ్యక్తి (సర్దారు) (6) నీవు అతడి వెంట పడ్డావు. (7) వాస్తవానికి నీపై ఎటువంటి బాధ్యత లేదు. (8) అతడు తనను సంస్కరించుకొనకపోతే



بِسْمِ اللَّهِ الرَّحْمَنِ الرَّحِيمِ

عَبَسَ وَتَوَلَّى ﴿1﴾ أَنْ جَاءَهُ الْأَعْمَى ﴿2﴾ وَمَا يُدْرِيكَ لَعَلَّهُ يَزَّكَّى ﴿3﴾ أَوْ يَذَّكَّرُ فَتَنْفَعَهُ الْدِّكْرَى ﴿4﴾ أَمَّا مَنِ اسْتَغْلَى ﴿5﴾ فَأَنْتَ لَهُ تَصَدَّى ﴿6﴾ وَمَا عَلَيْكَ أَلَّا يَزَّكَّى ﴿7﴾ وَأَمَّا مَنِ جَاءَكَ يُسْئَلُ ﴿8﴾

(9) నీ దగ్గరకు ఆసక్తిగా వచ్చే వ్యక్తి పట్ల
 (10) దైవభీతి కూడా ఉన్న వ్యక్తి పట్ల నీవు అశ్రద్ధ
 చూపుతున్నావు. (11) చూడు! ఈ ఖుర్ఆన్ ఒక
 హితబోధ (12) కోరినవారు దీన్ని స్వీకరించవచ్చు.
 (13) ఖుర్ఆన్ ఎటువంటి పవిత్రమయిన
 సహీఫాలలో ఉంచబడిందంటే (14) అవి ఉన్నత
 స్థాయికి చెందినవి, పవిత్రమైనవీను. (15) ద్రాసేవారి
 చేత (16) గౌరవనీయులు పుణ్యశీలరు అయినవారు
 (17) ఈ మనిషి పాడుగాను, ఎంతటి కృతఘ్నుడు
 (18) అతణ్ణి అల్లాహ్ ఏ వస్తువుతో సృష్టించాడు?
 (19) ఒక్క వీర్య బిందువుతో అతణ్ణి సృష్టించాడు.
 ఇంకా అతడి కోసం సక్రమమయిన విధానం
 ఏర్పరిచాడు. (20) ఇంకా అతడి కోసం మార్గాన్ని
 సులభం చేశాడు. (21) తిరిగి అతడికి మరణాన్ని
 ఇచ్చాడు. గోరీలోకి చేర్చాడు. (22) ఇంకా తాను
 కోరినపుడు తిరిగి లేపి నిలబెడతాడు.
 (23) ఎంతమాత్రం కాదు! దైవం అతడికి ఇచ్చిన
 ఆదేశం ప్రకారం అతడు ఆచరించలేదు. (24) ఇక
 మనిషి కాస్త తన ఆహారంపై దృష్టి సారించాలి.
 (25) మేము బాగా నీరు కురిపించాము.
 (26) తర్వాత మేము భూమిని బాగా చీల్చాము.
 (27) ఇంకా అందులో పంటలు పండించాము.
 (28) ద్రాక్ష, కూరగాయలు, (29) జైతూన్ (అలివ్),
 ఖర్జూరం (30) దట్టమయిన తోటలు (31) పండ్లు,
 మేత (32) ఇవన్నీ మీకు, మీ పాడి పశువుల
 ప్రయోజనం కోసం (33) ఇక చెవులను బద్దలు
 చేసే శబ్దం వినవచ్చినపుడు (శంఖం ఊద
 బడుతుంది).
 (34) ఆ రోజున మనిషి తన సోదరుని నుండి
 (35) ఇంకా తన తల్లిదండ్రుల నుండి (36) మరియు
 తన భార్యాపిల్లల నుండి పారిపోతాడు.

وَهُوَ يَخْشَى ﴿٩﴾ فَأَنْتَ عَنْهُ تَلَهَّى ﴿١٠﴾ كَلَّا
 إِنَّمَا تَذَكَّرُ ﴿١١﴾ فَمَنْ شَاءَ ذَكَرْهُ ﴿١٢﴾ فَرِحَ
 صُحُفٍ مُّكْرَمَةٍ ﴿١٣﴾ مَرَّفُوعَةٍ مُّطَهَّرَةٍ ﴿١٤﴾
 بِأَيْدِي سَفَرَةٍ ﴿١٥﴾ كِرَامٍ بَرَرَةٍ ﴿١٦﴾ قَتَلَ
 الْإِنْسَانَ مَا أَكْفَرَهُ ﴿١٧﴾ مِنْ أَبِي شَيْءٍ خَلَقَهُ ﴿١٨﴾
 مِنْ نُّطْفَةٍ ۖ خَلَقَهُ فَقَدَّرَهُ ﴿١٩﴾ ثُمَّ
 السَّبِيلَ يَسَّرَهُ ﴿٢٠﴾ ثُمَّ أَمَاتَهُ فَأَقْبَرَهُ ﴿٢١﴾
 ثُمَّ إِذَا شَاءَ أَنْشُرَهُ ﴿٢٢﴾ كَلَّا لَبَأْ يَقْضِ مَا
 أَمَرَهُ ﴿٢٣﴾

فَلْيَنْظُرِ الْإِنْسَانُ إِلَى طَعَامِهِ ﴿٢٤﴾
 أَكَّا صَبَبْنَا الْمَاءَ صَبًّا ﴿٢٥﴾ ثُمَّ شَقَقْنَا
 الْأَرْضَ شَقًّا ﴿٢٦﴾ فَأَنْبَتْنَا فِيهَا حَبًّا ﴿٢٧﴾
 وَعَبْنًا وَقُضْبًا ﴿٢٨﴾ وَزَيْتُونًا وَنَخْلًا ﴿٢٩﴾
 وَحَدَائِقَ غُلْبًا ﴿٣٠﴾ وَفَاكِهَةً وَأَبًّا ﴿٣١﴾
 مَتَاعًا لَّكُمْ وَلِإِنْعَامِكُمْ ۖ ﴿٣٢﴾ فَإِذَا جَاءَتِ
 الصَّاحَّةُ ﴿٣٣﴾

يَوْمَ يَفِرُّ الْمَرْءُ مِنْ أَخِيهِ ﴿٣٤﴾
 وَأُمِّهِ وَأَبِيهِ ﴿٣٥﴾ وَصَاحِبَتِهِ وَبَنِيهِ ﴿٣٦﴾

(37) ఆ రోజు ప్రతి ఒక్కరికీ ఎవరి తిప్పలు వారికి ఉంటాయి. (38) ఆ రోజు ఎన్నో ముఖాలు ప్రకాశిస్తాయి. (39) సంతోషం, సంతృప్తితో (40) ఇంకా ఎన్నో వదనాలు ఆ రోజు దుమ్ము కొట్టుకుని ఉంటాయి (41) ఇంకా (ముఖాలు) మాడిపోయి ఉంటాయి. (42) ఇటువంటి వారే తిరస్కారులు, భ్రష్టులు. హద్దు మీరిన వారు.

﴿37﴾ لِكُلِّ أُمَّرٍ مِّنْهُمْ يَوْمَئِذٍ شَأْنٌ يُغْنِيهِ ﴿38﴾ وَجُودٌ ﴿39﴾ وَسُتَبْشِرُورٌ ﴿40﴾ وَوَجُودٌ يَوْمَئِذٍ عَلَىٰهَا غَبْرَةٌ ﴿41﴾ وَأُولَٰئِكَ هُمُ الْكَافِرُونَ ﴿42﴾ الْفَجْرَةَ

1 - 42 వాక్యాలు

అల్లాహ్ సెలవిస్తున్నాడు. అంతిమ దినంనాడు శంఖనాదం ఎంత కరోరంగా ఉంటుందంటే ప్రజల చెవులు చెవిటివి అయిపోతుంటాయి. భయ విహ్వలతతో ప్రతి మనిషీ కలవరం చెందుతాడు. ప్రతి వ్యక్తీ తన విముక్తి గురించి ఎంతగా ఆలోచనలో పడిపోతాడు అంటే తన సమీప బంధువుల్ని కూడా హాషర్ మైదానంలో చూసి వారు తమను సహాయం కోరతారేమో, లేక తన ఇబ్బందిని మరింత పెంచుతారేమోనని వారికి దూరంగా పరుగుతీస్తాడు.

దైవప్రవక్త (స) ఇలా సెలవిచ్చారని హజ్రత్ ఇబ్నె అబ్బాస్ (రజి) ఉల్లేఖించారు : “ఖియామత్ రోజు మీరు చెప్పులు లేని కాళ్ళతో, నగ్న శరీరాలతో సమీకరించబడతారు.” హజ్రత్ ఆయిషా (ర.అన్ హా) అడిగారు, “మాలో ప్రతి ఒక్కరూ ఇతరుల సతర్ (కప్పిఉంచవలసిన శరీరభాగాలు) చూస్తారా?” ఆయన (స) జవాబిచ్చారు, “లేదు, ఎందుకంటే ఆ రోజు ప్రతి మనిషి ఎంతగా చింతాక్రాంతుడయి ఉంటాడు అంటే అతడికి ఇతరుల వంక చూసే అవకాశమే ఉండదు.” (తిర్మిజీ)

ఆ రోజున ప్రజలు రెండు భాగాలుగా విభజించబడతారు. పుణ్యశీలురయిన వారు, పరలోక ప్రభువుచే స్వర్గానికి అర్హులుగా ప్రకటించబడ్డ వారి ముఖాలు సంతోషంతో వెలిగిపోతూ ఉంటాయి. పరమ ప్రభువు చేత నరకం ప్రసాదించబడినవారు. దురదృష్టవంతులు అయినవారి ముఖాలు విచారం, నిరాశల కారణంగా కళతప్పి, నల్లబడి ఉంటాయి. తిరస్కారం, ధిక్కారం, హద్దుమీరినంతంతో జీవితం గడిపిన వారికి పశ్చాత్తాపం చెందకుండా అదే స్థితిలో చావు వారిని కబళించిన వారికి ఈ దుర్దశ పడుతుంది.